





Lehen il-Komunita' żejtun



nr. 6

Harga Tal-Ghid 1988

Maħruġ mill-Kunsill Parrokkjali – Żejtun.



II-KELMA TA' L-ARĊIPRIET

HUTI MAHBUBIN

Il-festa tal-Ghid, għandha tkun il-festa tal-qawmien tagħna. Ahna lkoll dghajfin u hafna drabi naqgħu f'ċerta bruda, nitraskuraw it-talb, nonqsu mill-imhabba tal-proxxmu, nitkellmu kif ġie ġie, nitbghedu mill-qrar u mit-tqarbin u nibdew nghixu kif jghogob lilna u mhux kif iridna Gesù.

Permezz ta' l-Eżerċizzi tar-Randan ahna nidhlu dahla fina nfusna u naraw l-istat ta' ruhna. Bhal l-iben il-Hali nqumu u nergħu mmorru għand Missierna li tant ihobbna.

Għalhekk il-festa tal-Ghid, barra milli hija l-ġrajja tal-qawmien ta' Gesù, hija wkoll il-qawmien tagħna għall-hajja tassew nisra-nija. L-Ghid ma jfisser xejn jekk ahna ma nqumux mid-dnub, mill-indifferenza...

Wara l-Ghid it-tberik tal-familji. Ghidt tal-familji u mhux tad-djar għax ahna niġu nbierku lilkom u mhux il-ġebel u l-ghamara, niġu nwasslulkom il-paċi ta' Kristu u x-xewqa tagħna li Gesù jkun iċ-ċentru tal-familja tagħkom.

It-tberik mela, għandu jkun okkażżjoni biex:

- ☐ jekk fid-dar hemm firdiet, dawn jonqsu u jispiċċaw.
- ☐ jekk il-mara jkun hsieba iżjed fit-tindif tad-dar milli fid-dmirijiet tagħha ta' omm u ta' mara miżżewġa tiddeċidi li tbiddel din l-imġieba.
- ☐ jekk il-missier hsiebu iżjed li jkun barra milli li jkun miġbur ma' martu u wliedu, jifhem li dan m'għandux jibqa jagħmlu.
- ☐ jekk l-ulied qed ikissru l-ġabra tal-familja minhabba hrug fit-tard, jitgħalmu li d-dar mhiex lukanda.

Għalhekk, maħbubin, ġejjin inbierku djarkom. Biex nitolbu għal dan kollu. Taqtgħux qalbkom! Gesù lest li jghinkom jekk inthom tersqu lejH. Ifthu l-bibien ta' djarkom ha jidhol Kristu f'hajjitkom...

Għan-nom tiegħi u ta' shabi nixtieqilkom il-Ghid it-tajjeb, Ghid ta' qawmien spiritwali fina lkoll u fil-parroċċa għażiża tagħna.

Dun Ġużepp Theuma



Il-Kunsill Parrokkjali jawgura lil-Poplu Żejtuni l-Ghid it-tajjeb.

JUM L-EWWEL TQARBINA

Hu jum ta' ferħ għall-parroċċa kollha. Il-ġenituri għandhom jghinu lil uliedhom biex jifhmu li l-Ewwel Tqarbina hi fuq kollox laqgħa ma' Gesù u għalhekk iżjed importanti mill-party, mill-lbsa u mir-ritratti, hi tifsira spiritwali ta' din il-ġrajja fil-hajja tat-tfal.

Fiz-zoni: l-Hadd, 22 ta' Mejju
Fil-Parroċċa: l-Hadd, 29 ta' Mejju

L-isbaħ jum ta'
hajti li fih irċevejt
għall-ewwel
darba f'hobż tal-
hajja Eterna
GESU
EWKARISTIJA

INZOMMU L-PARROĊĊA NADIFA

Jekk xi hadd jgħidilna biex inżommu id-dar nadifa, żgur li niehdu għalina. Għax kulhadd jipprova jżomm daru mill-aħjar.

Pero, xi kultant f'it nagħtu każ biex inżommu l-parroċċa nadifa. Nadifa kemm materjalment kif ukoll moralment. Biex nkunu aktar prattiċi tajjeb li nagħtu f'it eżempji kif kull wiehied u waħda minnha jista' jgħin biex il-parroċċa tagħna tista' tinżamm aktar nadifa.

Tajjeb li nedukaw 'l uliedna miċ-ċokon biex it-toroq u l-postijiet pubbliċi jinżammu ndaf. Biex ma jagħmlux hsara lill-proprietà kemm pubblika kif ukoll privata, wisq aktar fuq persuni. Biex ikunu edukati fl-imġieba tagħhom. Biex ikunu ċittadini tajba u lejali lejn il-parroċċa u lejn pajjiżna.

Żgur li biex jirnexxilna nagħmlu dan, mhux biss irridu ngħallmuhom bil-kliem, imma aktar fl-eżempju. F'kelma waħda rridu l-ewwelnett inkunu ta' eżempju tajjeb aħna l-kbar. Għalhekk għandna mhux biss nistmerru lill-vandalizmu materjali u morali, imma kulhadd għandu jagħti sehemu biex dawn l-affarijiet jonqsu u jekk jista' jkun jispiciċaw għal kollox.

Imma hemm kwalità ta' ndafa oħra li trid tinżamm fil-parroċċa. Ndafa minn vizzji li ma jagħmlux la għieħ u wisq aktar għid lill-parroċċa in ġenerali u lill-parruċċani ndividwalment. Fost dawn ta' min isemmi d-dagħa u l-logħob ta' flus li jsir f'ċerti posittijiet fiż-Żejtun.

Però fuq kollox hemm bżonn li nagħtu sehemna biex isem il-parroċċa jinżamm nadif. Kulhadd għandu jgħin biex l-isem hażin li ingustament ingħata lill-parroċċa tagħna jsewwa malajr kemm jista' jkun. Mhux ġustizzja li ż-Żwieten kollha qisna għamilna xi delitt. Mhux ġustizzja jew ġurnalizmu serju li kull Żejtuni li jiġi akkużat (mhux bilfors hażin) li xellef difrejh mall-ġustizzja jsib ismu b'ittri kbar fl-ewwel faċċati tal-ġurnali, meta fl-istess haġġa ssib b'ittri żgħar ismijiet ta' nies minn parroċċi oħra li nstabu hażja ta' serq, delitti, frodi, traffikar ta' drogi, eċċ. Aktar u aktar mhux ġurnalizmu serju meta minhaħba xi haġġa fattwali li tigri fiż-Żejtun ikun hemm xi ġurnalisti li mingħajr l-anqas biss jindenjaw ruħhom jivverifikaw l-fatti mal-persuni jew awtoritajiet konċernati, għall-iskop ta' moħhom, ġeneralment politiku, jibnu jew jivvintaw storja jew aħjar hrāfa. Kultant jidher ċar li hemm xi whud, diżgrazzjament anke Żwieten, li l-interess personali tagħhom jew tal-partit politiku tagħhom ipoġġu qabel l-interess tal-parroċċa. Aħna dan kollu dejjem konna u nibqgħu nikkundannaw.

Għalhekk nappellaw liż-Żwieten kollha, speċjalment dawk li qegħdin f'xi awtorità, biex kulhadd u kullimkien jagħti s-sehem tiegħu biex jissemmew aktar dawk il hafna u hafna affarijiet tajba u sbieħ li ż-Żejtun għandu biex jiftaħar forsi anke aktar minn bliet u rħula oħra, u mhux il-ftit hażin li fuq kollox kull belt u raħal ieħor żgur li għandu wkoll.

MILL-PINNA TA' L-ISQOF GALEA

F'JUM IL-ĠIMGĦA L-KBIRA: Luttu u Ferħ

Il-kelma "luttu" jista' jkolla diversi tifsiriet:

(1) dawk id-dwejjaq tal-qalb li nħossu meta xi hadd imut u allura ma nkunux se narawh aktar. F'Jum il-Ġimgħa l-Kbira, infakkru dak il-jum li fih Kristu miet...pero Hu qam mill-imwiet u qieghed glorijs fis-sema. Anzi meta niftakru li bil-mewt Tiegħu fdiena, għandna nifirhu b'ferħ tar-ruħ, kif iwissina San Pietru f'Kap 4 v 13 mill-ewwel ittra tiegħu: "Ifirhu, għax b'hekk intom qegħdin tissieħbu fit-tbatija ta' Kristu, biex aktar tifirhu u tithennew bid-dehra tal-glorja tiegħu".

(2) nifhmu l-mogħdrija li nħossu meta naraw xi hadd ibati jew ikun bata. F'Jum il-Ġimgħa l-Kbira dan m'għandux jonqos għax dak in-nhar niftakru kemm sofra Kristu fir-ruħ u fil-ġisem...u dan sofrieh għalina.

(3) jista' jfisser dak is-sentiment li jgħegħilna naħirbu xi divertiment meta nafu li haddieħor qed ibati. Dan ukoll għandna nagħmlu propju f'jum li jfakkarna fit-tbatija ta' Kristu, u nuruh l-imħabba tagħna billi nagħmlu xi għamla ta' sagrificju (ċaħda). Xieraq li anke l-għada, is-Sibt, inkomplu b'xi għamla ta' ċaħda.

Il-mewt u l-qamien ta' Kristu dejjem kienu marbutin flimkien. It-talba ewlenija tal-Ġimgħa l-Kbira tagħlaq billi nitolbu li kif Kristu bil-Passjoni tiegħu slavana...bil-Qawmien mill-mewt jagħtina wkoll il-grazzja. F'dak li hu estern il-Knisja kienet qabel tagħmel bħal firda: Il-Ġimgħa għall-mewt, il-Hadd għal-qawmien mill-mewt. Illum il-Knisja trid aktar tghaqqadhom flimkien anke esternament, biex tipper-swadina aktar li l-Fidwa tagħna ttwettqet bil-Misteru tal-Għid li jiġbor fih flimkien il-Passjoni ta' Kristu, il-Qawmien mill-mewt u t-Tluġ glorijs Tiegħu (Const. Sacros. Cons. N.5)



NGĦINU L-PARROĊĊA: NATTENDU GĦALL-"LEJLA SAN GIRGOR",
It-Tlieta 5 ta' April, 1988

NIEHDU SEHEM FIL-FUNZJONIJIET TAL-GIMGHA MQADDSA

FIL-PARROCCA

- ★ Hadd il-Palm: Fid-9.00am tberik tal-frieghi taż-żebbuġ, Purċissjoni u Quddiesa.
- ★ L-Erbgħa: Fis-6.30pm. Quddiesa u Via Sagra bis-slides.
- ★ Hamis ix-Xirka: Fis-6.30pm. Konċelebbrazzjoni. Wara jib dew il-visti sal-10.00pm. Fl-10.00pm Siegħa Adorazzjoni. Fil-11.00pm. Siegħa ma' Gesù.
- ★ Il-Gimgħa l-Kbira: Fit-8.30am. Kant tas-salmi. Fid-9.30am jtkomplew il-visti sal-11.00am. Fil-11am Siegħa ma' Gesù.
- Fit-3.15pm Talb. qari mill-kotba mqaddsa, Adorazzjoni tas-Salib u Tqarbin.
- Fit-5.00pm Tohroġ il-purċissjoni bil-vari tal-Gimgħa l-Kbira.
- ★ Sib t il-Għid: Fit-8.00pm Celebbrazzjoni tal-Għid u Quddiesa.
- ★ Hadd il-Għid: Fl-9.45am Purċissjoni bl-istatwa ta' l-Irxox, bis-sehem tal-Banda Beland u tal-Banda Zejtun.

ZONA SAN GIRGOR

- ★ It-Tlieta tal-Gimgħa l-Kbira: 7.00pm Via Sagra bis-slides.
- ★ Hamis ix-Xirka: Fis-6.00pm Quddiesa u wara naghmlu l-visti flimkien. Fid-9.30pm Nofs siegħa Adorazzjoni.
- ★ Il-Gimgħa l-Kbira: Fil-ghodu jtkomplew il-visti. Fit-3.00pm Qari tal-Passjoni, Adorazzjoni tas-Salib u tqarbin. Wara ssir il-Via Sagra.
- ★ Sib t il-Għid: Fit-8.00pm tibda l-funzjoni
- ★ Hadd il-Għid: Quddies fis-7.30am u fil-11.00am.
- ★ It-Tlieta fuq l-Għid: "Lejla San Girgor" – Lejla Folkloristika quddiem il-knisja.
- ★ L-Erbgħa: Festa San Girgor. Quddiesa wara li tasal il-Purċissjoni. Jattendi Mons. Arċisqof.

ZONA TAL-HNIENA

- ★ Hadd il-Palm: Fl-10.30am tberik tal-frieghi taż-żebbuġ, purċissjoni u quddiesa.
- ★ Hamis ix-Xirka: Fis-6.30pm Quddiesa. Wara jib dew il-visti sal-10.00pm. Fl-10.00pm Siegħa Adorazzjoni.
- ★ Il-Gimgħa l-Kbira: Fit-8.00am Visti flimkien. Fid-9.00am nofs siegħa Adorazzjoni għat-tfal. Fit-3.00pm Talb, Adorazzjoni tas-Salib u Tqarbin.
- ★ Sib t il-Għid: l-Ċelebbrazzjoni tal-Għid tibda fit-8.00pm.

ZONA TA' SAN KLEMENT

- ★ Hadd il-Palm: Fis-7.00am u fl-10.00am Quddies u tberik tal-frieghi taż-Żebbuġ.
- ★ L-Erbgħa tal-Gimgħa l-Kbira: Fil-5.30pm Via Sagra meditata.
- ★ Hamis ix-Xirka: Fis-6.30pm Quddiesa (l-ikla tal-Mulej).
- ★ Il-Gimgħa l-Kbira: Fis-7.30am Adorazzjoni quddiem Gesù Sagramentat.

Mill-Imghoddi

L-artal tar-respożizzjoni ("is-sepulkru", kif jghidulu) kien jintrama' wara l-bieb ta' barra tan-naħa ta' l-artal ta' Sant'Andrija, u għall-Viżiti n-nies kienet toħroġ mill-knisja tmur iddur mas-Salib tal-pjazza u tidhol mill-ġdid fil-knisja tinviżta...sakemm tlesti s-Seba Viżiti. Aktar tard beda jintrama fl-artal ta' San Pawl u wara fin-nava ta' San Pawl, fejn tintrama l-istatwa titolari fil-festa. In-nava kienet tiġi magħluqa minn wara b'xenarju adattat mal-Ewkaristija li pittur ċertu Karmnu ta' H'Attard (pinga wkoll xi xenarju għad-Domus). Maż-żmien ix-xenarju "tas-sepulkru" – li biċtejn minnhu jintrama' fl-Oratorju fejn attwalment jintrama l-artal tar-Respożizzjoni – kien ġie rrtukkat minn Ġerladu Caruana.

F'jum il-Ġimgħa l-Kbira, il-vara l-kbira kienet titellgħa fuq il-presbiterju għat-tlett siegħat: minn nofs in-nhar sat-tlieta. Tul dak il-ħin saċerdot magħżul kien jagħmel diversi prietki fuq il-passjoni (ġieli mqassma fi tnax il-prietka) u bejniethom l-Orkestra taċ-Ċirkolu Mużikali S. Katarina kienet tesegwixxi responsorji miktuba minn Mro. Carlo Diacono. L-orkestra u l-kantanti kienu jkunu fil-kor. L-aħħar sena li l-vara tqiegħdet fuq il-presbiterju kienet fl-1954.

Il-purċissjoni kienet tgħaddi minn Habel ix-Xghir, Triq il-Kbira għal hdejn il-Posta (triq San Luċjan) tinżel għal triq Sant'Anġlu, minn hemm għal hdejn il-Bon Kunsill, titla' għall-triq Santa Marija tiġbed għal fejn "ta' l-Isqalli" u minn hemm għall-pjazza...u l-knisja. Ir-reffigħa tal-Monument kienu jidhlu tahtu, mhux bħallum, bil-lasti minn barra. Wara l-Monument l-abbatini jkantaw il-Missere akkumpanjati minn Disma Gauci fuq il-vjolin. L-Arċipriet Anton Psaila (1882-1892) ried ineħhi l-banda (Beland) mill-purċissjoni għax haşa bħala haġa profana. Ir-reffigħa u l-poplu kienu kontrarji. Kif il-vara l-kbira feġġet fil-bieb il-kbir, ir-reffigħa nizzluha fl-art, mingħajr forċi, u rrifjutaw li jimxu. L-intervent tas-Sindku Curmi ma sewa xejn. L-Arċipriet irtira d-deċiżjoni, il-banda daħlet postha, u l-purċissjoni tkomplet.

Quddiem l-istandard, kienu jimxu wieħed biġ-ġambur u l-ieħor idoqq il-flawt (flejguta). Il-flawt kien idoqqu Leli Mallia "ta' Gliex" u Gużeppe Aquilina "gebbidilu" it-tambur. Meta spiċċa Mallia, Aquilina kien idoqq il-flawt u Ganni Carabott "ta' Sikard" it-tambur. It-tambur kien idoqqu wkoll Leli Sammut "il-Ginger" li kien emigra lejn l-Awstralja.

Darba fi żmien il-gwerra l-Purċissjoni tmexxiet bir-relikwija tal-Veru Lignum, merfugħa mill-Isqof Galea li kien taht il-baldakkin l-aħmar. Meta l-purċissjoni waslet hdejn il-palazz tal-Bon Kunsill (li kien H.Q. tas-suldati K.O.M.R.) hargu s-suldati u taw salut lil Veru Lignum bil-"present arms",

Il-Glorja kienet tindaqq is-Sibt filgħodu xi 10.30am. Dak il-ħin xi bandisti tal-Beland kienu jitilgħu fuq il-bejt tal-Każin u jdoqqu xi żewġ marċi brijużi. Kienu wkoll jisparaw xi bombi, waqt li ma' l-arblu jtelgħu l-bandiera b'ħafna bnadar żgħar magħha.

Mad-daqq tal-Glorja n-nisa tad-dar kienu jagħmlu l-ewwel tbaħħira mad-dar kollha waqt li jghidu xi talb fosthom il-Kredu. It-tbaħħir kien isir b'duħħan li joħroġ miż-żebbuġ maħruq, liema żebbuġ, issa niexef ikun tbierek nhar Hadd il-Palm tas-sena ta' qabel. Wara Sibt il-Glorja, it-tbaħħir kien isir kull nhar ta' Hamsis.

Fuq il-presbiterju kien jintrama' bħal "stand" bi tlett xemgħat b'bukket fjuri f'nofs ix-xemgħa mixgħula. Dan kien isir qabel it-tberik tal-blandun u tal-ilma.

PROGRAMM TAT-TBERIK TAL-FAMILJI

APRIL

- It-Tnejn 4
4.00pm Il-piazza t'isfel tal-knisja, Triq Habel ix-Xghir, is-Salvatur u sqaqien.
4.00pm Triq il-Kbira sa San Adeodatu, Sqaq Bonito u Sqaq San Adeodatu.
- It-Tlieta 5
4.00pm Misrah il-Bjar – id-dawra kollha, Triq id-Dejqa, u l-kumplament tat-Triq il-Kbira u Sqaq San Bastjan.
4.00pm Sqaq il-Vittorja, Triq San Gorg, Pjazza u Triq Bandler u Santa Ċeċilja.
- Il-Hamis 7
4.00pm Pjazza u Triq Palma u San Klement.
4.00pm Triq u Sqaqien Sciortino, Dun Mikiel Cassar u l-Wied.
- Il-Gimgha 8
4.00pm Triq Sant'Agata, Taltas u Sqaqien u Villa Caglares.
4.00pm Triq u Sqaq il-Lvant u Bugharbiel.
- It-Tnejn 11
4.00pm Triq il-Qalb ta' Gesù, Kan Dedomenico, u Sant' Antnin.
4.00pm Triq Santu Wistin.
- It-Tlieta 12
4.00pm Triq Mikiel Cachia, Dun Spir Grixti u Felica Abela.
4.00pm Triq id-Duluri, Palazzi, Gużepina Curmi u Mons. M. Spiteri.
- L-Erbgha 13
4.00pm Misrah Diċembru 13, Triq San Girgor u Dejma.
4.00pm Triq Beland u Delimara.
- Il-Hamis 14
4.00pm Triq l-Isqof Galea, Il-Qadi (in-naħa t'isfel biss).
4.00pm Triq ir-Ramla (minn ta' Lusif 'l isfel) u Misrah Strejnu.
- Il-Gimgha 15
4.00pm Triq San Piju X u San Porfirju.
4.00pm Triq San Gużep u Connaught.
- It-Tnejn 18
4.00pm Triq Kantur u Santa Fawstina.
4.00pm Triq Santa Monica u Helsien.
- It-Tlieta 19
4.00pm Triq il-Herba, Pjazza G. Bonnici u Triq Gwiedi.
4.00pm Triq Santa Katarina u biċċa minn Triq Tarxien.
- L-Erbgha 20
4.00pm Triq l-Ispirtu Santu, Vjal 25 ta' Novembru, Serafin Xuereb u Hector Dalli.
4.00pm Triq is-Suq, Gius. Caruana u Alfred Cachia Zammit.
- Il-Hamis 21
4.00pm Triq Sant Luċjan, Antonio Micallef u Triq l-Iskola.
4.00pm Triq Toni Zahra u l-Haddara, Triq Marsaxlokk (irrieżet biss), Triq Bormla, Tarxien, Bulebel il-Kbir, Triq B'Bugla.
- Il-Gimgha 22
4.00pm Triq Sant'Anġlu ('l isfel mill-iskola sa quddiem San Klement), l-Isqof Zahra u Bisqallin.
4.00pm Triq Falkunier, Kapumastru, Kastellan, Arkibuzier u Alfier.
- It-Tnejn 25
4.00pm Triq Kostituzzjoni, San Frangisk, il-Kunċizzjoni u Sant'Anġlu (sa quddiem l-Ispirtu Santu).
4.00pm Triq Sant'Anġlu (minn quddiem l-Ispirtu Santu) Bon Kunsill u Pjazza K. Diacono.
- It-Tlieta 26
4.00pm Triq l-Arcipriet Degabriele, il-Pres. A. Buttigieg u Anġlu Grima.
4.00pm Triq Dun Gwann Tabone u l-Vittmi tal-Gwerra.
- L-Erbgha 27
4.00pm Triq Luqa Briffa, Sqaqien il-Mithna u Baggi.
4.00pm Triq Sant'Emidju, Santa Luċija, Xejba u San Ċirillu.

Il-Ħamis 28
4.00pm Triq Marsaxlokk u San Pietru.
4.00pm Triq Santa Marija (kollha) u Sqaq San Sidoru.

Il-Gimgha 29
4.00pm Triq San Gwann u s-Sqaqien tagħha.
4.00pm Sqaq Sant'Anġlu, Triq San Pawl, Sqaq Vendome u Pjazza Santa Marija.

MEJJU

It-Tnejn 2
4.00pm Triq San Mikiel, Madonna tal-Ħniena sa Triq Ħal Bajda u Triq Ħal Bajda.
4.00pm Triq San Duminku, San Alfons, San lawrenz, Ta' Tnella u Ħal Bisbut.

It-Tlieta 3
4.00pm Triq Lorenzo Gafà, John Borg, Tamburin, Xandru Farrugia, u Ħal Gwann.
4.00pm Triq Dr. Cannataci, Misrah Kan. Vella u Melchiorre Gafà.

L-Erbgha 4
4.00pm Il-kumplament ta' Triq Madonna tal-Ħniena, Sir Paul Boffa, Frank Ghio u Labour.
4.00pm Triq il-Ghadam, Bir id-Deheb u tal-Barrani.

Il-Ħamis 5
4.00pm Triq Xatbet l-Andar, 5 ta' Ottubru, Xewk il-Għotba, Xeħt il-Forom, il-Fossa tal-Qamħ,
Mogħdija Hannewija u Żagħżiġha.
4.00pm Triq il-Hobbejża, l-Kemmuni Helu, il-Kammumilla u l-Huxlief.

Il-Gimgha 6
4.00pm Triq il-Giebjia Rumana, Tursin il-Bir, u Triq ir-Ramla (il-parti tal-Housing Estate).
4.00pm Triq il-Marrubija, il-Qadi (il-parti ta' madwar il-Housing Estate), Triq id-Dulliegh, il-
Harrub u l-Bettiegh.

It-Tnejn 9
4.00pm Gebel San Martin

It-Tlieta 10
4.00pm Ta' Ganza Flats Blocks A, B, C, D.
4.00pm Ta' Ganza Flats Blocks E, F, G, H, I, J.

L-Erbgha 11
4.00pm Ħal Tmiem Flats Blocks G, H, I, J, K, L, M, N, O, P.
4.00pm Ħal Tmiem Flats Blocks A, B, C, D, E, F, Triq ir-Ramla (il-parti ta' hdejn Ħal Tmiem Flats) u
Triq Bahrija.

HSIEB GHALL-JUM IL-OMM – IL-ĦADD 8 TA' MEJJU

– meta jkollök lil ommok bil-qieghda fuq is-siġġu tas-soltu, u minn
hemm dejjem tiftahlek għajnejk, tkellmek u titbissimlek aghmel teżor
għalik minn dak li tgħidlek...
għad jiġi jum meta tmur id-dar t'ommok, u s-siġġu li fuqu kienet
soltu toqgħod ommok, ikun vojta...
...imbagħad tinduna li kellek teżor, u ma ndunajtx bih.



9 ta' ĠUNJU 1988

L-Istitut San Ġuzepp (tal-Ispirtu s-Santu) wieħed mid-Djar Tat-Tfal, jagħlaq 80 sena mit-twaqqif tiegħu.

19 ta' ĠUNJU 1988

Il-Grizma tal-Isqof fil-parroċċa
filgħodu – dawk li għalqu sninhom fl-ewwel sitt xhur tas-sena
filgħaxija – dawk li għalquhom fl-aħħar sitt xhur tas-sena.

Dak in-nhar ukoll hu JUM IL-MISSIER. Itlob għalih u rrispettah!

AQUARIUS WOODWORKS

99 Industrial Estate, LUQA

PROP. A. BUHAGIAR

TEL: 284482, 233008

GHALL-ISBAH KMAMAR TAL-PRANZU U KĊEJJEN TA' L-OAK
POĠĠAMANI TAT-TARAĠ
ETĊ.

DENNIS IRONMONGERY

TRIQ IL-QADI, HOUSING ESTATE
ŻEJTUN

**GENERAL HARDWARE
& HOUSEHOLD GOODS**

T.V. AERIALS, BOOSTERS AND INSTALLATIONS
TEL: 773816

- FANTASY -

25, TRIQ MATER BONI CONSIGLI STREET, ŻEJTUN
TEL: 774513

ISSIB KULL XORTA TA' TOYS, GAMES
U KOTBA ĠĦAT-TFAL
ĠĦAŻLA KBIRA TA' IMITATION JEWELLERY

Dan il-fuljett qed jitqassam b'xejn, pero m'habba l-ispejjeż tiegħu, kull donazzjoni tiġi apprezzata. Agħtu l-offerta tagħkom lill-Arċipriet.

Jiena _____

li noqgħod _____

noffri _____ għall-ispejjes tal-fuljett parrokkjali

aqta dil-parti u agħtiha lill-Arċipriet - Grazie.